

जोधपुर ग्रामीण न्यायालय, बीकानेर व नागौर कोर्ट को बम से उड़ाने की धमकी मिली

बीकानेर में आये ई-मेल में लिखा कि दोपहर दो बजे 14 बम ब्लास्ट होंगे, ड्रोन का इस्तेमाल किया है

बीकानेर/ जोधपुर/ नागौर - बीकानेर में जिला एवं सत्र न्यायालय को गुरुवार को बम से उड़ाने की धमकी मिली। सूचना मिलते ही पुलिस मौके पर पहुंची और कोर्ट परिसर को खाली करवाया। वहीं जोधपुर ग्रामीण न्यायालय को बम से उड़ाने की धमकी मिलने के बाद एक बार फिर प्रशासन हरकत में आया। न्यायालय परिसर को खाली करवाने के साथ आस पास पार्किंग स्टैण्ड पर भी सर्च चलाया गया। सूचना मिलने के साथ पुलिस उपयुक्त युव पीडी नित्या और अन्य अधिकारियों ने मोर्चा संभाल लिया। दोपहर तक किसी प्रकार की अवांछनीय सामग्री नहीं मिली। पुलिस का बम निरोधक दस्ते, डॉंग स्व्वायड आदि के साथ सर्च जारी रहा। इसी प्रकार नागौर शहर के कोर्ट परिसर को बम से उड़ाने की सूचना के बाद हड़कंप मच गया। ई-मेल के माध्यम से नागौर कोर्ट और मेड़ता कोर्ट परिसर में बम होने की सूचना मिली थी। सूचना मिलते ही पुलिस प्रशासन सतर्क हो गया और तत्काल प्रभाव से कोर्ट परिसर को खाली करावा लिया गया।

जानकारी के अनुसार बीकानेर में गुरुवार सुबह 4:42 पर धमकी से भरा ई-मेल आया था। इसमें लिखा है कि दोपहर 2 बजे एक 14 साइनाइड बम लगा ब्लास्ट होगा। 11 बजे तक कोर्ट को खाली करावा लें। इसके बाद मौके पर पहुंची पुलिस ने सुरक्षा को देखते हुए कोर्ट परिसर खाली करवाया और तलाशी शुरू की। इस दौरान कोर्ट परिसर में लगे बैच से लेकर पार्किंग

■ **जोधपुर ग्रामीण न्यायालय को बम से उड़ाने की धमकी मिलने के बाद प्रशासन हरकत में आ गया और जांच की**

■ **किसी प्रकार की अवांछनीय सामग्री नहीं मिली, पुलिस के बम निरोधक दस्ते, डॉंग स्व्वायड आदि के साथ सर्च जारी रहा**

तक में एक-एक कर सभी वाहनों को चेक किया गया। धमकी भरे ई-मेल मिलने के बाद यहां लोगों की आवाजाही बंद कर दी। लोगों को भी अंदर जाने से मना कर दिया गया। कोर्ट परिसर में पुलिस जाब्ता भी तैनात रहा। यहां एंटी पर रोक लगा दी गई है। एसपी कावेन्द्र सिंह सागर ने बताया कि ये मेल 5 मार्च को सुबह 4 बजे आया है। इसमें लिखा है कि ठीक दोपहर 2 बजे कोर्ट में 14 साइनाइड बम ब्लास्ट होंगे। साथ में लिखा है आज होने वाले ब्लास्ट के लिए हथियारों से हुए नुकसान का अंदाजा कोर्ट के अंदर एपिसैंटर से 1.75 किमी रेडियस लगाया है। सुरक्षित रहने के लिए सुबह 11 बजे तक सभी को निकाला लें। 14 डिवाइस लगाने के लिए ड्रोन का इस्तेमाल किया है। इसकी जानकारी मिलने के बाद टीम यहां पहुंच गई थी। कोर्ट परिसर के साथ ही पूरी बिल्डिंग, छत और पार्किंग समेत अन्य हिस्सों को देखा गया। ई-मेल किसने किया था और कहाँ से आया था, इसकी जांच की जा रही है। घटना की सूचना पर एडीएसपी चक्रवर्ती सिंह राठीड भी मौके पर पहुंचे और सुरक्षा व्यवस्था का

जायजा लिया। वहीं बार एसोसिएशन के अध्यक्ष अजय पुरोहित ने सभी अधिकारियों और न्यायिक कर्मचारियों को तुरंत अदालत परिसर छोड़कर सुरक्षित स्थान पर जाने की अपील की। अजय पुरोहित ने कहा कि अदालत परिसर को बम से उड़ाने की धमकी मिली है, इसलिए सभी लोग तत्काल परिसर खाली कर दें। साथ ही जो वकील अभी तक कोर्ट नहीं पहुंचे हैं, उन्हें भी फिलहाल अपने घरों में ही सुरक्षित रहने की सलाह दी गई है। धमकी के बाद पुलिस और सुरक्षा एजेंसियों द्वारा पूरे परिसर में सघन तलाशी अभियान चलाया। ई-मेल भेजने वाले की पहचान करने के लिए एमएलपी की गंभीरता से जांच की जा रही है। बीकानेर जिला एवं सत्र न्यायालय को गुरुवार को बम से उड़ाने की धमकी मिलने के बाद पुलिस ने एहतियातन नोखा कोर्ट परिसर की भी जांच की। पुलिस उप अधीक्षक जनरल सिंह और नोखा थानाधिकारी अरविंद भारद्वाज पुलिस बल के साथ नोखा अपर जिला एवं सत्र न्यायालय पहुंचे। सीओ जनरल सिंह ने बताया कि बीकानेर कोर्ट को धमकी भरा ई-मेल

मिला था। एहतियात के तौर पर नोखा पुलिस ने कोर्ट परिसर में स्थित सभी एसीजेएम और जेएम क्वार्टर्स का निरीक्षण किया। जांच के दौरान परिसर में कोई संदिग्ध वस्तु या व्यक्ति नहीं मिला। पुलिस फिलहाल पूरे मामले की जांच में जुटी है और कोर्ट परिसर की सुरक्षा व्यवस्था पर विशेष ध्यान दिया जा रहा है।

जोधपुर में अब ग्रामीण न्यायालय को बम से उड़ाने की धमकी, परिसर कार्या खाली :- राजस्थान हाईकोर्ट जोधपुर-जयपुर को कई बार बम से उड़ाने की धमकियां मिल चुकी हैं। धमकी भरे ई-मेल मिलने के बाद प्रशासन हरकत में आता रहा है। मगर हाथ कुछ नहीं लगता। हर बार फौरी धमकी दी जा रही है। गुरुवार को जोधपुर ग्रामीण न्यायालय को बम से उड़ाने की धमकी मिलने के बाद एक बार फिर प्रशासन हरकत में आ गया। दोपहर तक किसी प्रकार की अवांछनीय सामग्री नहीं मिली है।

राजस्थान हाईकोर्ट जोधपुर और जयपुर पीठगत दिन-दो दिन से उड़ाने की धमकी के मामले का खुलासा ही नहीं हुआ और गुरुवार को डीजे ग्रामीण कोर्ट को उड़ाने की धमकी ई-मेल के जरिये दी गई। सूचना मिलते ही पुलिस और प्रशासन के अधिकारी मौके पर पहुंचे। मौके पर बम निरोधक दस्ते को भी बुलाया गया और कोर्ट को खाली कराकर सघन तलाशी अभियान चलाया गया। जिला एवं सेशन न्यायाधीश ने समस्त न्यायालयों के कर्मचारी एवं पीठासीन अधिकारियों को जिला

न्यायालय जोधपुर ग्रामीण की अधिकृत ई-मेल आईडी पर बम ब्लास्ट की मेल प्राप्त होने से आगामी आदेश तक न्यायालय परिसर एवं कार्यालय तुरंत खाली कर सुरक्षित एवं खुले स्थान पर प्रस्थान जाने के निर्देश दिए गए।

नागौर कोर्ट परिसर में नहीं मिली कोई संदिग्ध वस्तु :- ई-मेल के माध्यम से नागौर कोर्ट और मेड़ता कोर्ट परिसर में बम होने की सूचना मिली थी। सुरक्षा के मद्देनजर पूरे परिसर को छातनी में तब्दील कर दिया गया तथा आमजन और वकीलों की आवाजाही पर अस्थायी रोक लगा दी गई। पुलिस ने अजमेर से स्निफर डॉग्स और बम निरोधक दस्ता बुलाया। जब तक टीम नागौर नहीं पहुंची, तब तक स्थानीय पुलिस ने कोर्ट परिसर की घेराबंदी कर रखी और हर गतिविधि पर नजर बनाए रखी। बाद में स्निफर डॉग्स और बम निरोधक दस्ते की टीम ने नागौर व मेड़ता दोनों कोर्ट परिसरों में सघन तलाशी अभियान चलाया। टीम ने एक-एक कोने की बारीकी से जांच की, लेकिन कहीं भी कोई संदिग्ध वस्तु नहीं मिली। नागौर कोतवाल वेदपाल ने बताया कि सूचना की गंभीरता को देखते हुए व्यापक स्तर पर सर्च ऑपरेशन चलाया गया, परंतु जांच में कोई भी संदिग्ध सामग्री बरामद नहीं हुई। उन्होंने कहा कि फिलहाल स्थिति पूरी तरह सामान्य है और कोर्ट परिसर सुरक्षित है। जांच पूरी होने और स्थिति स्पष्ट होने के बाद पुलिस ने वकीलों को पुनः अदालत परिसर में प्रवेश की अनुमति दी।

अजमेर में सूने मकान से चार लाख नकद व जेवर चोरी

अजमेर, (कास)। शहर के कोतवाली थाना क्षेत्र स्थित सुंदरविलास इलाके में सूने मकान को निशाना बनाते हुए अज्ञात चोरों ने लाखों रुपए की चोरी की वारदात को अंजाम दिया। चोर मकान का ताला तोड़कर भीतर घुसे और अलमारी का लॉक तोड़कर करीब चार लाख रुपए नकद तथा सोने-चांदी के जेवरवात लेकर फरार हो गए।

प्राप्त जानकारी के अनुसार मकान मालिक गौतमचंद जैन अपने परिवार के साथ जैन तीर्थ स्थल नागेश्वर धाम गए हुए थे और घर पर ताला लगाकर गए थे। इसी दौरान सूने मकान का फायदा उठाते हुए चोरों ने देर रात मकान में घुसकर चोरी की वारदात को अंजाम दिया। बताया जा रहा है कि सुबह पड़ोसी ने गौतमचंद जैन को फोन कर सूचना दी कि उनके मकान से तीन युवक बैग लेकर निकलते हुए दिखाई दिए हैं। सूचना मिलने पर गौतमचंद जैन तुरंत अजमेर पहुंचे और घर में लगे सीसीटीवी कैमरों की फुटेज चेक की। फुटेज में तीन संदिग्ध युवक मकान में आते-जाते नजर आए। चोरी की वारदात के बाद चोर जल्दबाजी में एक थैला, पेचकस

■ **परिवार के जैन तीर्थ नागेश्वर धाम जाने के दौरान हुई चोरी की वारदात**

■ **वारदात के बाद चोर जल्दबाजी में एक थैला, पेचकस सहित कुछ सामान छोड़ गये**

सहित कुछ सामान मौके पर ही छोड़कर फरार हो गए। मकान में सामान बिखरा हुआ मिला और अलमारी के लॉक टूटे हुए पाए गए। घटना की सूचना मिलने पर कोतवाली थाना पुलिस मौके पर पहुंची और घटनास्थल का मौका मुआयना किया। मकान मालिक गौतम चंद जैन की शिकायत पर पुलिस ने मामला दर्ज कर लिया है। पुलिस आसपास लगे सीसीटीवी कैमरों की फुटेज खंगाल रही है और संदिग्ध युवकों की पहचान कर उनकी तलाश शुरू कर दी है। 1.50 लाख की नगदी और

आभूषण चोरी :- जोधपुर शहर के चौपासीनी हाउसिंग कोर्ट पुलिस थाना क्षेत्र में दो महिने से बंद एक मकान में चोरी हो गई। चोरी का पता तब लगा जब सोसायटी के लोग होली का चंदा मांगने आए। अज्ञात चोर घर से डेढ़ लाख की नगदी के साथ सोने चांदी के लाखों के आभूषण के साथ सैनेट्री का सामान भी ले गए। चौहान पुलिस ने मामला दर्ज कर अब जांच आरंभ की है। पुलिस ने बताया कि यूआईटी कॉलोनी, शंकर नगर पेड़ोल्ड पंप के सामने रहने वाली गरिमा सिंह पुत्री ओमसिंह ने यह रिपोर्ट दी। इसमें बताया कि उसके मां पिताजी इलाज के लिए उदयपुर बड़ी बहन के पास गए हुए हैं। घर दो महिनों से बंद है। एक मार्च को सोसायटी वाले होली का चंदा लेने आए तब उनको घर के ताले टूटने की जानकारी मिली। इस पर सोसायटी वालों ने उसके पिता ओमसिंह को सूचना दी। बाद में रिश्तेदार ने आकर यहां कचै किया तब पता लगा कि घर के पीछे का भी ताला टूटा हुआ है। दो मार्च को गरिमा खुद मुंबई से लौटी तब पता पता लगा कि चोर घर से नगदी और जेवर ले गए।

युवक की मौत

मसूदा, (निर्स)। मसूदा थाना क्षेत्र के ग्राम रूपाहेली कला में पेड़ से गिरने से चन्द्र सिंह की मौत हो गई। पुलिस ने मामला दर्ज कर शव का पोस्टमार्टम कर शव परिजनों को सौंप दिया।

मृतक के पिता ओम सिंह पुत्र प्रेम सिंह ने पुलिस को रिपोर्ट में बताया कि बुधवार को मेरा पुत्र चन्द्रसिंह (20) पेड़ के उपर चढ़कर टहनियों को काट रहा था कि अचानक घर फिसलने में वह नीम से पेड़ ऊंचाई से नीचे की ओर गिर गया जिससे उसके शरीर पर चोट आई। घायल को निजी वाहन से जिला चिकित्सालय पहुंचाया जहां चिकित्सकों ने जांच के बाद मृत घोषित कर दिया। सूचना मसूदा पुलिस को मिलने पर पुलिस ने मौके पर पहुंचकर शव का पोस्टमार्टम कर शव परिजनों को सौंप दिया। युवक को पेड़ से गिरने से मौत हो जाने पर महिला चिकित्सक द्वारा पोस्टमार्टम करने से मना कर देने से मृतक का पोस्टमार्टम 3 घंटे बाद विधायक के हस्तक्षेप के बाद हुआ। विधायक ने चिकित्सालय पहुंचकर परिजनों से जानकारी ली एवं चिकित्सा अधिकारी लखेंद्र सिंह, मुख्य चिकित्सा अधिकारी डॉ. संजय गहलोत से वार्ता करा कि डॉ. चिकित्सक, सविता बुनकर को चिकित्सालय भेजा तब दोनों चिकित्सकों ने मोर्चरी में शव का पोस्टमार्टम कर परिजनों को सौंपा।

दुबई में फंसे 120 भक्तों का दल जोधपुर लौटा

कथावाचक सूरसागर बड़ा रामद्वारा के संत अमृतराम महाराज के साथ कथा श्रवण करने गए थे

जोधपुर, (कास)। दुबई में फंसे जोधपुर के 120 भक्तों का दल गुरुवार को जोधपुर लौट आया। ये सभी लोग कथावाचक सूरसागर बड़ा रामद्वारा के संत अमृतराम महाराज के साथ कथा श्रवण करने गए थे। जोधपुर आने पर लोगों ने कहा कि 28 फरवरी को कथा समाप्ति पर वे लोग एयरपोर्ट पहुंचे तो मालूम हुआ कि फ्लाइट नहीं जाएगी। इससे सभी लोग डर गए थे। दुबई एयरपोर्ट गए तो होटल जाने को बोला गया। हमारे पास पैसे भी खत्म हो रहे थे। वहीं होटल वालों ने भी खिाया बढ़ा दिया था। ऐसे में दुबई में रहने वाले माहेश्वरी, माली, राजपुरोहित, जांगिड़, राजपूत समाज के लोगों ने मदद की। ये सभी युद्ध के कारण फंस गए थे, जो आज आ गए हैं।

जानकारी के अनुसार दुबई में जोधपुर के सूरसागर बड़ा रामद्वारा के संत अमृतराम महाराज की 24 से 28 फरवरी तक कथा थी। महाराज सभी जोधपुर शहर से 120 श्रद्धालु 23 फरवरी को दुबई गए थे। 28 फरवरी को कथा समापन के बाद वापस लौटना था, ऐसे में एयरपोर्ट पहुंच गए थे। युद्ध के चलते सभी को एयरपोर्ट से वापस मीना बाजार स्थित एक होटल भेज दिया गया था।

120 भक्तों में से 76 यात्री दुबई

■ **‘दुबई में एयरपोर्ट बंद होने की वजह से फंस गए थे, जितना माहौल सोशल मीडिया के जरिए बताया जा रहा है, उतना खराब नहीं है’**

से कोचिं और 30 यात्री अहमदाबाद पहुंच गए थे। 14 लोग दुबई में थे। आज अलग-अलग रूट से सभी जोधपुर लौटे। कैलाश भूतड़ा ने बताया कि दुबई में एयरपोर्ट बंद होने की वजह से फंस गए थे, जितना माहौल सोशल मीडिया के जरिए बताया जा रहा है, उतना खराब नहीं है।

भूतड़ा ने बताया कि महाराज की कथा का एक लाख रुपए प्रति व्यक्ति का पैकेज था। यह बजट बढ़कर तीन लाख रुपए तक पहुंच गया। हालांकि फ्लाइट कैसिल होने पर वहां भारत के रहने वाले लोगों से पैसों में काफी मदद मिली। कथा में ले जाने वाले महाराज का भी इतना सहयोग नहीं मिला। त्रिलोकनाथ ने बताया कि वो 23 फरवरी को गए थे। 28 की रात को वापस लौटने वाले थे, लेकिन युद्ध के चलते फ्लाइट भी कैसिल हो गई। इसके बाद वापस होटल पहुंचे तो होटल वालों ने किराया बढ़ा दिया। वहां पर अविमन्नु सिंघवी ने मदद की। गोकुलजी की प्याऊ के रहने वाले ललित देवड़ा ने बताया कि युद्ध के चलते उन्हें एयरपोर्ट से वापस होटल

जाना पड़ा था। एक कमरे के करीब बीस-बीस हजार रुपए लिए गए। इसके बाद माहेश्वरी समाज के दबाव में दस हजार रुपए किए। वहां से दो फ्लाइट मिली थी। एक शारजाह से कोचिं और दूसरी दुबई से अहमदाबाद को फ्लाइट थी। जिसे जो फ्लाइट मिली, उससे भारत आए और अब अपने-अपने हिसाब से जोधपुर आए। सूरसागर बड़ा रामद्वारा के संत अमृतराम महाराज और मनोहर दास महाराज ने दुबई ले जाने के लिए प्रतिव्यक्ति 90 हजार रुपए लिए थे।

सूरसागर बड़ा रामद्वारा के संत अमृतराम महाराज ने बताया कि दुबई का माहौल तो ठीक ही था, लेकिन 28 फरवरी को हुए ब्लास्ट के चलते एक दिन थोड़ी घबराहट रही। उसदिन 120 लोग साथ थे। यह चिंता थी कि इतने लोगों को कैसे मैनेज किया जाए, लेकिन सब ठीक हो गया। हालांकि वहां रह रहे भारत के लोगों ने खुब सेवा की। मनोहर दास महाराज ने बताया कि कथा के आखिरी दिन हम आव्हाबी जाते वाले थे, लेकिन वहां पर धमाका हो गया था।

युवक को पीटा, बचाव में आए परिजनों पर भी हमला किया

रुदावल/भरतपुर, (निर्स)। रुदावल थाना क्षेत्र के नदीगांव में नामजदों के युवक के साथ बेरहमी से मारपीट कर निर्वस्त्र कर अपमानित भी किया। जब पीड़ित के परिजन उसे बचाने पहुंचे, तो उन पर भी कांच की बोटलों और लाठी-डंडों से हमला कर दिया, जिसमें कई लोग गंभीर रूप से घायल हो गए। मामले की गंभीरता को देखते हुए एसडीआरएल एसपी हरिराम कुमावत सहित रुदावल एसएचओ मय जाब्ता के मौके पर पहुंचे और घायलों को उपचार के लिए चिकित्सालय पहुंचाया। गांव में शांति व्यवस्था बनाए रखने के लिए पुलिस जाब्ता तैनात कर दिया है। पीड़ित पक्ष को शिकायत पर पुलिस ने नामजदों के खिलाफ मामला दर्ज कर जांच शुरू कर दी है।

रुदावल पुलिस ने बताया कि नदीगांव निवासी राहुल पुत्र गिरांज सिंह जाटव ने मामला दर्ज कराते हुए बताया कि बुधवार शाम को उसका चाचा गजराज और ग्रामीण भूप्रींसिंह व भगोर प्लांट की तरफ से आ रहे थे। रास्ते में ऋषि ठाकुर ने उन्हें रोक लिया। आरोप

■ **गांव नदीगांव की है घटना, गांव में पुलिस जाब्ता तैनात**

है कि ऋषि ने गजराज के साथ मारपीट की, जातिसूचक गालियां दी और उसे निर्वस्त्र कर दिया। जब पीड़ित पक्ष के लोग बीच-बचाव करने पहुंचे तो तेजसिंह, पुत्री और विशाल सहित 20-25 हमलावरों ने एकराय होकर हमला कर दिया। आरोपियों ने उन्हें भी जातिसूचक शब्द कहे और लाठी-डंडों से कांच की बोटलों से हमला कर दिया। हमले में चंदन, गिरांज सिंह, राहुल और बाँबी को गंभीर चोटें आई हैं। घायलों में से गिरांज और चंदन की हालत नाजुक होने के कारण उन्हें आरबीएम चिकित्सालय के लिए रेफर कर दिया है। पुलिस ने इस मामले में शांतिभंग होने के आरोप में गौरव, प्रदीप राजपूत, हरगोविंद राजपूत, विजय कुशवाह, अंकित जाटव, भरत जाटव को गिरफ्तार किया है।

मिनरल पाउडर भरने के दौरान ट्रक में आग लगी

मसूदा, (निर्स)। पीपलाज रीको क्षेत्र में गुरुवार को एक मिनरल फेक्टरी में पाउडर भरने के लिए खड़े एक ट्रक में अचानक शार्ट शर्कित हो गया। शार्ट शर्कित के दौरान ट्रक के केबिन में आग लग गई। आग लगते ही आसपास के क्षेत्र में अफरा-तफरी मच गई। आग लगने के बाद वहां काम करने वाले लोगों ने इसकी जानकारी दमकल

विभाग को दी। जानकारी पर पारी प्रभारी बलरामसिंह दमकल वाहन के साथ मौके पर पहुंचे तथा आग पर काबू पाया। आग बुझाने के दौरान फायरमैन कृष्ण, धर्मेन्द्र कुमार एवं वाहन चालक रणजीत सिंह आदि शामिल रहे। बताया जा रहा है कि आग की घटना में किसी के हताहत होने की सूचना नहीं है।

पत्नी ने नाबालिग पुत्र के साथ मिलकर पति की हत्या की

बांसवाड़ा, (निर्स)। पति के शराब पीने और लड़ाई-झगड़ा व मारपीट करने से त्रस्त पत्नी ने अपने नाबालिग पुत्र के साथ मिलकर पति की हत्या कर दी। पति पेशे से चालक था। ऐसे में पत्नी गांव वालों को कहती रही कि पति कहीं

■ **पति के शराब पीने और लड़ाई-झगड़ा व मारपीट करने से परेशान थी पत्नी**

■ **पुलिस टीम में मामले में चार को गिरफ्तार किया, वहीं नाबालिग को डिटैन किया**

बाहर गया है और हत्या के दसवें दिन उसने सफद थाने में गुमसुदगी की रिपोर्ट दर्ज कराई और संयोग से उसी दिन पति का शव नाले में मिला। परिजनों ने शव का पीएम करवाकर अंतिम संस्कार भी करवा दिया, लेकिन जब गांव वालों को शक हुआ तो मृतक के भाई ने पुलिस में रिपोर्ट दर्ज कराई। जिला पुलिस अधीक्षक सुधीर जोशी, एएसपी नरपत सिंह भाटी के सुपरविजन तथा पुलिस उप अधीक्षक गोपीचंद मीणा के निकट पर्यवेक्षण में सहर थानाधिकारी प्रोबेखर आरपीएस सुहासि जैन के नेतृत्व में गठित टीम ने जब इसका रासनाश किया तो चीनाने वाला मामला सामने आया। थानाधिकारी सुहासि ने बताया कि गत एक तारीख को प्रार्थी वेजा पुत्र मकन चरपोटा निवासी खेड़ापाटा टारमटिया ने रिपोर्ट दर्ज कराई कि उसके घर से कुछ दूरी पर बड़ा भाई विठ्ठल परिवार सहित रहता है। विठ्ठल के साथ उसकी पत्नी नीमा व उसका नाबालिग पुत्र रहता है। विठ्ठल वाहन चालक था और शराब पीने का आदी भी, जिससे वह शराब के नशे

में परिवार से झगड़ा करता रहता था। लगभग दस दिन पूर्व गांव वालों को विठ्ठल की पत्नी नीमा व पुत्र ने बताया कि विठ्ठल कहीं चला गया है तो गांव वालों ने सोचा कि गाड़ी चलाने के लिये कहीं चला गया होगा। काफी दिनों तक विठ्ठल का पता नहीं चला तो परिवारजनों ने इधर-उधर तलाश की और पत्नी को थाने में रिपोर्ट दर्ज कराने के लिये कहा। इस पर 26 फरवरी को नीमा ने अपने पति विठ्ठल की गुमसुदगी की रिपोर्ट सफद थाने में दर्ज कराई। इधर इसी दिन विठ्ठल का शव सुंदनपुर इधर के नाले में मिला। परिजनों ने शव की पहचान की और 27 फरवरी को पुलिस को रिपोर्ट दी जिस पर शव का पोस्टमार्टम कराकर परिजनों को सुपुर्द किया गया और बाद में अंतिम संस्कार करावा दिया गया।

इधर विठ्ठल की मौत को लेकर गांव वालों को शंका हुई तो इस बारे में पूछताछ शुरू की। पूछताछ के दौरान हरीश पुत्र हुका ने बताया कि 18 फरवरी को रिपोर्ट दर्ज कराई कि उसके घर से कुछ दूरी पर बड़ा भाई विठ्ठल परिवार सहित रहता है। विठ्ठल के साथ उसकी पत्नी नीमा व उसका नाबालिग पुत्र रहता है। विठ्ठल वाहन चालक था और शराब पीने का आदी भी, जिससे वह शराब के नशे

उसका नाबालिग पुत्र, रंजना पत्नी अनिल, शारदा पत्नी जालमा मेरे घर पर आये तथा नीमा व उसके नाबालिग पुत्र ने कहा कि विठ्ठल शराब के नशे में आये दिन झगड़ा करता था जिससे वे तंग आ चुके थे। आज भी शराब के नशे में विठ्ठल ने पत्नी और पुत्र से झगड़ा किया, गाली-गलौच की तो दोनों ने मिलकर रूमाल से गला घोटकर उसको मार डाला। उसके शव को पानी में डालना है इसलिए तुम्हारी मदद की जरूरत है। नीमा हरीश की बड़ी साली होने के कारण विठ्ठल के घर गया और विठ्ठल के शव छपरे पर पड़ा था। उसे हम पांचों लकड़ी की सीढ़ी पर रखकर पैदल-पैदल ले जाकर गांव से गुजर रहे पानी के नाले में डाल आये। सागड़ौद तालाब का गेट खुलने से नाले में पानी का बहाव तेज हो जाने से शव बहकर सुंदनपुर पहुंच गया। पुलिस टीम में मामले में पांचों को डिटैन किया व सभी से पूछताछ व तकनीकि अनुसंधान कर चारों को गिरफ्तार किया वहीं नाबालिग को डिटैन किया।

युवक की दम घुटने व जलने से मौत

उदयपुर, (निर्स)। जिले के पानरवा गांव में दम घुटने एवं जलने से युवक की मौत हो गई। पुलिस से प्राप्त जानकारी के अनुसार पानरवा गांव निवासी भेरुलाल (45) पुत्र रामलाल बुधवार रात में अपने कमरे में सोया था। दूसरे दिन जाग नहीं होने पर खिड़की से देखा तो वह पलंग पर पड़ा हुआ था एवं कमरे में धुआं भी रहा था। इस पर किवाड़

तोड़ कर उसे बाहर निकाल चिकित्सालय पहुंचाया, जहां उसे मृत घोषित कर दिया। इधर सूचना मिलने पर पानरवा थानाधिकारी भगीरथ, एएसआई प्रकाश मय जाब्ता ने मौके पर पहुंच कर मृतक का पोस्टमार्टम करावा शव परिजनों को सौंपा।

बताया जा रहा है कि बुधवार के धुलंडी खेलने के बाद भेरु शराब के

नशे में घर आया था, जहां किसी बात को लेकर विवाद होने पर वह कमरे में कुंदी लगा कर सो गया था। रात में तितगारी में लगे अंगारे पास में रखे थे, जिसकी चिंगारी लगने से रात में धुआं उठने के साथ ही आग लग गई, जिसके चलते चारपाई में आग लगने से वह झुलस गया था। पुलिस ने प्रकरण दर्ज कर जांच शुरू की।

‘उदयपुर फाइल्स प्रकरण’ में उदयपुर में दो धड़ों में बंटी भाजपा

■ **भाजपा का बड़ा धड़ा मामले के नेताओं पर चारित्रिक रूप से खराब होने का आरोप लगाकर पार्टी के पदों से हटाने के लिए लॉबिंग कर रहा है**

■ **नेताओं ने शिकायत में कहा कि इस कांड के पदाधिकारियों के पद पर रहने पर आगामी निगम चुनाव में संगठन को बड़ा नुकसान के साथ विपक्ष को बड़ा मुद्दा मिल जाएगा**

■ **पार्टी का दूसरा धड़ा अपने आपको निर्दोष बताते हुए दो केन्द्रीय मंत्रियों के जरिए अपने आपको राजनीति का शिकार बता रहा है**

■ **उदयपुर में भाजपा नेत्री के कथित वीडियो कांड के जांच अधिकारी को बदलने के बाद चर्चाएं तेज हुई**

इसी बीच राष्ट्रीय नेतृत्व के पदाधिकारियों और सीएम भजनलाल शर्मा ने भी इस मामले पर जट्ट निष्पक्ष जांच के बाद ही कार्रवाई का आश्वासन दिया है। यही नहीं नेता प्रतिबंध टीकाराम जूनी ने भी इस मामले को उदयपुर फाइल्स का नाम देकर विधानसभा में उठाया था। गौरतलब है कि पिछले दिनों

उदयपुर में जनसुनवाई के दौरान पंजाब के राज्यपाल गुलाबचंद कटारिया से आरोपी के परिवार ने पुलिस और भाजपा नेताओं की कार्यशैली पर सवाल खड़े करते हुए तोड़फोड़ करने के आरोप लगाए थे। आरोपी के परिवार ने निष्पक्ष जांच के बाद कार्रवाई करवाने की मांग की थी। इस मामले पर नेता प्रतिपक्ष

हनुमानगढ़ में मंदिर से लौटते समय युवक की हत्या

दोस्तों पर पैसों के लालच में मारपीट कर हत्या का आरोप लगाया

हनुमानगढ़, (निर्स)। जिले के संगरिया थाना क्षेत्र में एक युवक को कथित तौर पर मारपीट कर हत्या करने का मामला सामने आया है। पुलिस ने इस संबंध में तीन नामजद आरोपियों के खिलाफ मामला दर्ज कर जांच शुरू कर दी है।

मृतक की पहचान दौलतपुरा निवासी कालूराम नायक के रूप में हुई है। वह चंडीगढ़ में नौकरी करता था और होली पर 2 मार्च को अपने घर आया था। कालूराम अपने साथ वेतन के रूप में लगभग 36 हजार रुपए लेकर आया था। तीन मार्च को गांव के मुहंड़, हरबंश और पवन कुमार कालूराम के घर आए। उन्होंने कालूराम को भद्रकाली मंदिर में

■ **तीन नामजद आरोपियों के खिलाफ पुलिस ने मामला दर्ज कर जांच शुरू**

धोक लगाने के लिए साथ चलने को कहा। घर से निकलते समय कालूराम निस्त्रय में और भाई से 18 हजार रुपए लेकर अपनी जेब में रखकर उनके साथ बाइक पर चला गया। रिपोर्ट के अनुसार मंदिर से लौटते समय चारों मुहंड़ में बैठकर शराब पीने लगे। इसी दौरान आरोपियों को पता चला कि कालूराम के पास पैसे हैं। आरोप है कि

पैसों के लालच में तीनों ने मिलकर कालूराम के साथ मारपीट की, उसकी जेब से रुपए निकाल लिए और उसे गंभीर रूप से घायल कर दिया। बाद में उसकी मौत हो गई। शाम तक कालूराम के घर नहीं लौटने पर उसके भाई प्रकाश नायक ने फोन किया, लेकिन संपर्क नहीं हो सका। बाद में मुहंड़ ने फोन कर बताया कि कालूराम की तबीयत खराब हो गई है। जब प्रकाश मौके पर पहुंचा, तो उसका भाई मृत अवस्था में मिला। उसे अस्पताल ले जाया गया, जहां डॉक्टरों ने मृत घोषित कर दिया। पुलिस ने मुहंड़, हरबंश और पवन कुमार के खिलाफ हत्या सहित विभिन्न धाराओं में मामला दर्ज कर जांच शुरू कर दी है।

पालना गृह में छोड़ा नवजात

अजमेर, (कास)। शहर के जवाहरलाल नेहरू अस्पताल के शिशु रोग विभाग के बाहर बने आश्रय पालना गृह में एक अज्ञात युवक द्वारा करीब 8 से 10 दिन का नवजात बच्चा कपड़े के थैले में छोड़कर चले जाने का मामला सामने आया है।

जैसे ही पालना गृह में लगे अलार्म के जवाहरलाल नेहरू अस्पताल के शिशु रोग विभाग के बाहर बने आश्रय पालना गृह में एक अज्ञात युवक द्वारा करीब 8 से 10 दिन का नवजात बच्चा कपड़े के थैले में छोड़कर चले जाने का मामला सामने आया है।

जैसे ही पालना गृह में लगे अलार्म के जवाहरलाल नेहरू अस्पताल के शिशु रोग विभाग के बाहर बने आश्रय पालना गृह में एक अज्ञात युवक द्वारा करीब 8 से 10 दिन का नवजात बच्चा कपड़े के थैले में छोड़कर चले जाने का मामला सामने आया है।